

ပြည်ထောင်စုသမ္မတမြန်မာနိုင်ငံတော်အစိုးရ
အမျိုးသားစီမံကိန်းနှင့်စီးပွားရေးဖွံ့ဖြိုးတိုးတက်မှုဝန်ကြီးဌာန
ပြည်ထောင်စုဝန်ကြီးရုံး

အမိန့်ကြော်ငြာစာအမှတ် (၈၆ / ၂၀၁၆)

၁၃၇၇ ခုနှစ်၊ တပေါင်းလပြည့်ကျော် ၆ ရက်
(၂၀၁၆ ခုနှစ် မတ်လ ၂၈ ရက်)

အများနှင့်သက်ဆိုင်သော ကုမ္ပဏီများအနေဖြင့် ရန်ကုန်စတော့အိတ်ချိန်းတွင် စာရင်းတင်သွင်း၍
အစုရှယ်ယာများထုတ်ဝေရောင်းချရာတွင်အီလက်ထရောနစ်နည်းဖြင့်မှတ်တမ်းတင်ဆောင်ရွက်ခြင်း

၁။ ဤအမိန့်ကြော်ငြာစာသည်ရန်ကုန်စတော့အိတ်ချိန်းတွင်စာရင်းဝင်သည့်အများနှင့်သက်ဆိုင်သော
ကုမ္ပဏီများနှင့်သာ သက်ဆိုင်စေရမည် ဖြစ်ပါသည်။

၂။ ရန်ကုန်စတော့အိတ်ချိန်းမှထုတ်ပြန်ကြေညာထားသည့်အရည်အသွေးသတ်မှတ်ချက် "စံ" များနှင့်
ကိုက်ညီသည့် အများနှင့်သက်ဆိုင်သော ကုမ္ပဏီများသည် ရန်ကုန်စတော့အိတ်ချိန်းတွင် စာရင်းဝင်
ကုမ္ပဏီအဖြစ် မှတ်ပုံတင်၍ အစုရှယ်ယာများ ထုတ်ပေးခြင်း၊ ရောင်းဝယ်ခြင်း၊ လွှဲပြောင်းခြင်းနှင့်
မှတ်တမ်းတင်ခြင်းလုပ်ငန်းများကိုဆောင်ရွက်ရာတွင် အီလက်ထရောနစ်နည်းဖြင့်သာမှတ်တမ်းတင်
ဆောင်ရွက်ရမည် ဖြစ်ကြောင်း ငွေချေးသက်သေခံ လက်မှတ်လုပ်ငန်း ကြီးကြပ်ရေး ကော်မရှင်မှ
၇-၈-၂၀၁၅ ရက်စွဲပါ အမိန့်ကြော်ငြာစာအမှတ် ၁/၂၀၁၅ ဖြင့် ထုတ်ပြန်ခဲ့ပါသည်။ အဆိုပါ အမိန့်
ကြော်ငြာစာ၏ အပိုဒ် ၇ (က) (ခ)၊ အပိုဒ် ၁၀ (က) (ခ) နှင့် အပိုဒ် ၁၁ (ခ) ပါပြဋ္ဌာန်းချက်များအရ
ရှယ်ယာလက်မှတ်များထုတ်ဝေခြင်းမပြုဘဲ အီလက်ထရောနစ်နည်းဖြင့် မှတ်တမ်းတင်ရမည် ဖြစ်ပြီး
လုပ်ငန်းနှင့် ဆက်သွယ်ဆောင်ရွက်သူသည် စာရင်းထိန်းသိမ်းသည့် အဖွဲ့အစည်းများတွင် မှတ်တမ်း
တင်ထားသည့် အီလက်ထရောနစ် ငွေချေးသက်သေခံ လက်မှတ်များနှင့် သက်ဆိုင်သော အခွင့်
အရေးများကို ဥပဒေနှင့်အညီ လက်ဝယ်ရှိသူဟု မှတ်ယူရမည်ဖြစ်ကြောင်း ပြဋ္ဌာန်းချက်များနှင့် အညီ
မှတ်တမ်းတင်သည့် အစုရှယ်ယာများအတွက် ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှု ဦးစီးဌာန
တွင် နှစ်စဉ်မှတ်တမ်းတင်ခြင်းကို စီမံခန့်ခွဲရေးနည်းလမ်းအရ ဆောင်ရွက်ပြီး မှတ်ပုံတင်ခွင့်ပြုလိုက်
သည်။

၃။ ဤကြေညာချက်ပါ လုပ်ငန်းစဉ်သည် မြန်မာနိုင်ငံ ကုမ္ပဏီများ ဥပဒေအသစ် စတင် အကျိုး သက်ရောက်သည့်နေ့အထိသာ အကျုံးဝင်မည် ဖြစ်ပါသည်။



ပြည်ထောင်စုဝန်ကြီး (ကိုယ်စား)
(လဲ့လဲ့သိန်း၊ ဒုတိယဝန်ကြီး)



စာအမှတ်၊ အမစ-၁/၃ / ၆၄ (၂၄၉၀ / ၂၀၁၆)
ရက်စွဲ ၂၀၁၆ ခုနှစ်၊ မတ် ၂၈ ရက်

ဖြန့်ဝေခြင်း

နိုင်ငံတော်သမ္မတရုံး

သမ္မတဦးစီးရုံး

ဒုတိယသမ္မတဦးစီးရုံးများ

ပြည်ထောင်စုအစိုးရအဖွဲ့ရုံး

လွှတ်တော်ရုံး

ပြည်ထောင်စုတရားလွှတ်တော်ချုပ်

ပြည်ထောင်စုဝန်ကြီးဌာန (အားလုံး)

ပြည်ထောင်စုရှေ့နေချုပ်ရုံး

ပြည်ထောင်စုစာရင်းစစ်ချုပ်ရုံး

(သက်ဆိုင်ရာကိုယ်ပိုင်စာရင်းကိုင်လုပ်ငန်းလုပ်ကိုင်ခွင့်ရသည့်လက်မှတ်ရပြည်သူ့စာရင်းကိုင်များထံ သို့ ထပ်ဆင့် ဖြန့်ဝေပေးရန် မေတ္တာရပ်ခံ အပ်ပါသည်)

ပြည်ထောင်စုရာထူးဝန်အဖွဲ့

မြန်မာနိုင်ငံတော်ဗဟိုဘဏ်

ပြည်နယ်နှင့် တိုင်းဒေသကြီး အစိုးရအဖွဲ့ရုံး (အားလုံး)

ရင်းနှီးမြှုပ်နှံမှုနှင့် ကုမ္ပဏီများညွှန်ကြားမှု ဦးစီးဌာန

ဦးဆောင်ညွှန်ကြားရေးမှူး၊ ပုံနှိပ်ရေးနှင့် စာအုပ် ထုတ်ဝေရေးလုပ်ငန်း

(မြန်မာနိုင်ငံပြန်တမ်းတွင် ထည့်သွင်းကြေညာပေးပါရန် မေတ္တာရပ်ခံအပ်ပါသည်)

ငွေချေးသက်သေခံလက်မှတ် လုပ်ငန်းကြီးကြပ်ရေးကော်မရှင်

(ရန်ကုန်စတော့အိတ်ချိန်းတွင် စာရင်းဝင်သည့် အများနှင့်သက်ဆိုင်သောကုမ္ပဏီများသို့ ထပ်ဆင့်

ဖြန့်ဝေပေးရန် မေတ္တာရပ်ခံအပ်ပါသည်)

ပြည်ထောင်စု မြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များ အသင်းချုပ်

ဤဝန်ကြီးရုံး၊ အဖွဲ့ခွဲအားလုံး

ရုံးလက်ခံ/မျှောစာတွဲ